

राष्ट्रीय एड्स नियंत्रण कार्यक्रम  
महाराष्ट्र राज्य एड्स नियंत्रण  
संस्था, मुंबई- निधी वितरणाबाबत.  
(वित्तीय वर्ष २०१४-१५)

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: एनिका-२०१४/प्र.क्र.१०६/आ-५,  
जी.टी.रुग्णालय आवार, कॉम्प्लेक्स बिल्डींग,  
नवीन मंत्रालय, मुंबई- ४०० ००९.  
तारीख: २७ जानेवारी, २०१५.

**वाचा :**

- १) शासनाच्या नियोजन विभागाचे पत्र क्रमांक : केंपुयो२०१४/प्र.क्र.०८/का.१४१४, दि.१८जानेवारी, २०१४
- २) शासन निर्णय, सा. आ. विभाग, क्रमांक: एड्स-२०१४/प्र.क्र.८१/आ-५, दि. २८ मे, २०१४
- ३) शासन निर्णय, सा. आ. विभाग, क्रमांक: एनिका-२०१४/प्र.क्र.१०६/आ-५, दि. १९ ऑगस्ट, २०१४
- ४) शासन निर्णय, सा. आ. विभाग, क्रमांक: एनिका-२०१४/प्र.क्र.१०६/आ-५, दि. २१ ऑक्टोबर, २०१४
- ५) केंद्र शासनाच्या एड्स नियंत्रण विभागाचे निधी वितरणाचे आदेश क्र. T-११०१७-A/२०१४-१५/NACO (F), दि. १० ऑक्टोबर, २०१४ (तीन स्वतंत्र आदेश)
- ६) केंद्र शासनाच्या एड्स नियंत्रण विभागाचे निधी वितरणाचे आदेश क्र. T-११०१७A/२०१४-१५/NACO (F), दि. १४ ऑक्टोबर, २०१४ (दोन स्वतंत्र आदेश)
- ७) महाराष्ट्र राज्य एड्स नियंत्रण संस्था, मुंबई यांचे पत्र क्रमांक: मराएनिसो/वित्त/२०१४-१५/१३९१५, दि.१४.११.२०१४

**प्रस्तावना :**

राष्ट्रीय एड्स नियंत्रण कार्यक्रम हा १०० टक्के केंद्र पुरस्कृत कार्यक्रम आहे. राज्यात हा कार्यक्रम महाराष्ट्र राज्य एड्स नियंत्रण संस्था, मुंबई (MSACS) या शासकीय संस्थेमार्फत राबविला जातो. (बृहन्मुंबई महानगरपालिका क्षेत्र वगळून) या कार्यक्रमांतर्गत राज्यातील एड्स बाधित रुग्णांकरीता एकात्मिक सल्ला व चाचणी केंद्रे (आयसीटीसी), प्राथमिक आरोग्य केंद्रे, एआरटी केंद्रे चालविली जातात. तसेच या केंद्रांमध्ये रुग्णांना दिर्घकाळ एआरटी औषधे पुरविली जातात. तसेच एड्स निवारण व जनजागृतीबाबत विविध योजना महाराष्ट्र राज्य एड्स नियंत्रण संस्थेमार्फत राबविल्या जातात. केंद्र शासनाच्या आरोग्य तथा कुटुंब कल्याण मंत्रालयाच्या एड्स नियंत्रण विभागाने सन २०१४-१५ या वित्तीय वर्षाच्या कृति आराखड्यात म.रा.ए.नि.सं. (MSACS) या संस्थेसाठी रु.१३०.१२ कोटी इतक्या निधीची तरतूद केली आहे. सदर निधी राज्याच्या एकत्रित निधीद्वारे वितरीत करण्यासाठी (२२१० एफ १४८- योजनांतर्गत) हे नवीन लेखाशिर्ष उघडण्यात आले आहे. केंद्र शासनाने म.रा.ए.नि.सं.स्थेस (MSACS) पहिल्या टप्प्यात वितरीत केलेला रु.५९.५४ कोटी इतका निधी वरील वाचा येथील क्र.३ येथे नमुद शासन निर्णयान्वये वितरीत केला आहे. तसेच केंद्र शासनाच्या एड्स नियंत्रण विभागाने बृहन्मुंबई महानगरपालिका क्षेत्रात राष्ट्रीय एड्स नियंत्रण कार्यक्रम राबविण्याकरिता मुंबई जिल्हे एड्स नियंत्रण संस्था, मुंबई (MDACS) या संस्थेस सन २०१४-१५ या वित्तीय वर्षाच्या कृति आराखड्यात रु.३०.७१ कोटी इतक्या निधीची तरतूद केली आहे. परंतु

मुं.जि.ए.नि.सं.(MDACS) या संस्थेस निधी वितरणासाठी स्वतंत्र लेखाशिर्ष उपलब्ध नसल्याने, नियोजन व वित्त विभागाच्या सहमतीने म.रा.ए.नि.सं. (MSACS) करिता (२०१० एफ १४८) या लेखाशिर्षाखाली अर्थसंकल्पित केलेल्या रु.१३०.१२ कोटी इतक्या तरतूदीतून मुं.जि.ए.नि.सं. (MDACS) संस्थेसाठी एक दोन महिन्यात नवीन लेखाशिर्ष घेण्याच्या अटीस अधिन राहून वरील वाचा येथील क्र.४ येथे नमुद शासन निर्णयान्वये रु.८.२६ कोटी इतका निधी वितरीत करण्यात आला आहे. (२२१० एफ १४८- योजनांतर्गत) या लेखाशिर्षांतर्गत अर्थसंकल्पित केलेल्या रु. १३०.१२ कोटी इतक्या तरतूदीतून म.रा.ए.नि.सं. (MSACS) या संस्थेस पहिल्या टप्प्यात वितरीत केलेले रु.५९.५४ कोटी व मुं.जि.ए.नि. सं. (MDACS) या संस्थेस वितरीत केलेले रु.८.२६ कोटी असे एकूण रु.६७.८० कोटी इतकी रक्कम वजा जाता, रु.६२.३२ कोटी इतकी तरतूद आता वाटपासाठी उपलब्ध आहे. केंद्र शासनाने दुसऱ्या टप्प्यात वरील वाचा येथील क्र. ५ व ६ येथे नमुद आदेशान्वये म.रा.ए.नि.सं. (MSACS) या संस्थेसाठी रु.४९,०४,५१,०००/- (अक्षरी रुपये एकोणपन्नास कोटी चार लक्ष एक्कावन्न हजार फक्त) व मुं.जि.ए.नि.सं. (MDACS) या संस्थेसाठी रु.१३,३४,३१,०००/- (अक्षरी रुपये तेरा कोटी चौतीस लक्ष एकतीस हजार फक्त) असा एकूण रु. ६२,३८,८२,०००/- (अक्षरी रुपये बासष्ट कोटी अडतीस लक्ष ब्यांशी हजार फक्त) इतका निधी वितरीत केला आहे. त्यापैकी म.रा.ए.नि.सं. (MSACS) या संस्थेच्या हिश्याचा रु.४९,०४,५१,०००/- (अक्षरी रुपये एकोणपन्नास कोटी चार लक्ष एक्कावन्न हजार फक्त) इतका निधी वितरीत करण्याची बाब शासनाच्या विचाराधीन होती.

### शासन निर्णय :

राष्ट्रीय एड्स नियंत्रण कार्यक्रम या योजनांवरील खर्च भागविण्यासाठी तसेच महाराष्ट्र राज्य एड्स नियंत्रण संस्था अंतर्गत कार्यरत अधिकारी/कर्मचारी वर्गाचे वेतन व भत्ते यावरील खर्च भागविण्यासाठी सन २०१४-१५ या वित्तीय वर्षात अर्थसंकल्पित रु.१३०.१२ कोटी इतक्या तरतूदीपैकी वितरणासाठी उपलब्ध असलेल्या रु.६२.३२ कोटी इतक्या तरतूदीतून रु. ४९,०४,५१,०००/- (अक्षरी रुपये एकोणपन्नास कोटी चार लक्ष एक्कावन्न हजार फक्त) इतका निधी वितरीत करण्यास याद्वारे शासन मंजूरी देण्यात येत आहे.

सदरचा खर्च खाली दर्शविलेल्या लेखाशिर्षाखाली सन २०१४-१५ या वर्षासाठी मंजूर अनुदानातून भागविण्यात यावा.

#### मागणी क्र. आर-१

२२१०, वैद्यकीय सेवा व सार्वजनिक आरोग्य

०६- सार्वजनिक आरोग्य

(१०१) रोग प्रतिबंध व नियंत्रण पंचवार्षिक योजनांतर्गत योजना

०१- रोग प्रतिबंध व नियंत्रण

१०० टक्के केंद्र पुरस्कृत योजना

(०१)(५५) राष्ट्रीय एड्स नियंत्रण कार्यक्रम

(१०० टक्के केंद्रीय हिस्सा)

(२२१० एफ १४८)

३१, सहाय्यक अनुदाने (वेतनेतर)

राष्ट्रीय एड्स नियंत्रण कार्यक्रमांतर्गत महाराष्ट्र राज्य एड्स नियंत्रण संस्थेस वितरीत केलेल्या निधीचा ताळमेळ राखण्यासाठी नियंत्रण अधिकारी म्हणून सह संचालक, आरोग्य सेवा (अर्थ व प्रशासन), मुंबई यांना व सदर अनुदानाशी संबंधित देयके अधिदान व लेखा अधिकारी, मुंबई यांचेकडे सादर करण्यासाठी प्रशासकीय अधिकारी, आरोग्य सेवा संचालनालय, मुंबई यांना आह्वरण व संवितरण अधिकारी म्हणून घोषित करण्यात येत आहे. मंजूर अनुदानापेक्षा जास्त खर्च करू नये व खर्चाचा ताळमेळ घालून अहवाल तसेच उपयोगिता प्रमाणपत्र सादर करावे.

सदर शासन निर्णय नियोजन विभागाच्या सहमतीने व वित्त विभागाच्या अनौपचारिक संदर्भ क्र.१२/व्यय-१३, दि.१९/०१/२०१४ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०११७१०५२२६३२१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज्ञा. ल. सुळ )

उप सचिव, महाराष्ट्र शासन.

प्रत,

१. प्रकल्प संचालक, महाराष्ट्र राज्य एड्स नियंत्रण संस्था, वडाळा, मुंबई.
२. संचालक, आरोग्य सेवा, आरोग्य सेवा संचालनालय, मुंबई.
३. सह संचालक, आरोग्य सेवा (अर्थ व प्रशासन), आरोग्य सेवा संचालनालय, मुंबई.
४. प्रशासकीय अधिकारी, आरोग्य सेवा संचालनालय, मुंबई.
५. महालेखापाल, महाराष्ट्र-१/२, (लेखा व अनुज्ञेयता) (लेखा परीक्षा), मुंबई/नागपूर.
६. अधिदान व लेखा अधिकारी, लेखा व कोषागारे, मुंबई.
७. निवासी लेखा परिक्षा अधिकारी, मुंबई.
८. नियोजन विभाग (का. १४७२), मंत्रालय, मुंबई.
९. वित्त विभाग (अर्थसंकल्प) (व्यय-१३), मंत्रालय, मुंबई.
१०. सार्वजनिक आरोग्य विभाग, (अर्थसंकल्प), मंत्रालय, मुंबई.
११. सार्वजनिक आरोग्य विभाग (लेखा), मंत्रालय, मुंबई.
१२. निवडनस्ती (आ-५)